

நவம்பர் - 08

TNPSC துளிகள்

- ❖ பிரிட்டனின் எண்ணெய் மற்றும் எரிவாயு துரப்பண நிறுவனமான கெய்ரன் தனது நிறுவனத்தின் பெயரை 'கெய்ரன் எனர்ஜி PLC' என்ற பெயரிலிருந்து 'கேப்ரிகாரன் எனர்ஜி PLC' என மாற்றவுள்ளது.
 - கெய்ரன் என்பது ஐரோப்பாவில் தனித்தச் சுதந்திரத்துடன் செயல்படும் ஒரு முன்னணி எரிசக்தி நிறுவனங்களில் ஒன்றாகும்.
- ❖ போர் மற்றும் ஆயுத மோதலில் சுற்றுச்சூழலை அதிகம் பாதிப்பிற்கு உள்ளாக்கப் படுவதைத் தடுப்பதற்கான சர்வதேச தினமானது ஆண்டுதோறும் நவம்பர் 6 அன்று அனுசரிக்கப் படுகிறது.

தேசியச் செய்திகள்

இந்தியாவில் கவனிக்கப்படாத நடுத்தர மக்களுக்கு சுகாதாரக் காப்பீடு

- ❖ நிதி ஆயோக் சமீபத்தில், 'இந்தியாவில் கவனிக்கப்படாத நடுத்தர மக்களுக்கு சுகாதாரக் காப்பீடு' என்ற தலைப்பில் ஒரு அறிக்கையை வெளியிட்டது.
- ❖ இந்த அறிக்கையில் 40 கோடி அளவிலான 'கவனிக்கப்படாத நடுத்தர மக்களுக்கு' சுகாதாரத்திற்கான நிதி ஆதரவு இல்லை என்று கூறப்பட்டுள்ளது.
- ❖ 'கவனிக்கப்படாத நடுத்தர மக்கள்' என்பது பின்தங்கிய ஏழைப் பிரிவினருக்கும், ஒப்பீட்டளவில் நல்ல நிலையில் உள்ள ஒழுங்கமைக்கப்பட்ட துறையைச் சேர்ந்த ஒரு பிரிவினருக்கும் இடையிலான சுகாதாரக் காப்பீடு வசதியைப் பெறாத ஒரு பரந்த பிரிவாகும்.



சர்வதேச ஒற்றைச் சுகாதார தினம்

- ❖ இந்த தினமானது நவம்பர் 03 அன்று அனுசரிக்கப்படுகிறது.
- ❖ இந்திய அரசின் கால்நடைப் பராமரிப்பு மற்றும் பால்வளத் துறையானது 6வது சர்வதேச ஒற்றைச் சுகாதார தினத்தைக் கொண்டாடுவதற்காக வேண்டி 'தொழில் துறை மற்றும் ஒற்றைச் சுகாதாரம்' என்ற தலைப்பில் பங்குதாரர் மன்றம் ஒன்றை ஏற்பாடு செய்தது.
- ❖ இது ஆசாதி கா அம்ரித் மஹோத்சவ் என்ற நிகழ்வின் ஒரு பகுதியாக ஏற்பாடு செய்யப் பட்டுள்ளது.
- ❖ ஒற்றைச் சுகாதாரம் என்ற ஒரு கருத்தைச் செயல்படுத்துவதற்கு முக்கியமான

அம்சங்களாக, பலதரப்பட்ட ஒத்துழைப்பையும், பல்துறை மற்றும் பல்துறைகளுக்கு இடையிலான ஈடுபாடுகளையும் முன்னிலைப்படுத்துவதை இந்த நாள் நோக்கமாகக் கொண்டுள்ளது.



2070 ஆம் ஆண்டுக்குள் கார்பன் நடுநிலையை அடையும் இந்தியா

- ❖ 2030 ஆம் ஆண்டுக்குள் உமிழ்வின் அளவை 50% வரைக் குறைப்பது உள்ளிட்ட ஐந்து அம்ச செயல்திட்டத்தின் ஒரு பகுதியாக 2070 ஆம் ஆண்டுக்குள் கார்பன் நடுநிலையை அடைவதாக இந்தியா சமீபத்தில் அறிவித்தது.
- ❖ ஸ்காட்லாந்தின் கிளாஸ்கோ நகரில் நடைபெற்ற பருவநிலை உச்சி மாநாட்டின் 26வது பங்குதாரர்கள் மாநாட்டில் (COP) இந்தியா இந்த உறுதிமொழியை அளித்தது.
- ❖ பருவநிலை நிதியுதவிக்கான தங்களது வாக்குறுதிகளை நிறைவேற்றுமாறு வளர்ச்சி அடைந்த நாடுகளை இந்தியா வலியுறுத்தியது.

PM MAKES FIVE PLEDGES

- 1 India will increase its non-fossil energy capacity to 500GW by 2030
- 2 India will meet 50% of its energy requirements from renewable energy by 2030
- 3 India will reduce the total projected carbon emissions by one billion tonnes from now to 2030
- 4 By 2030, India will reduce the carbon intensity of its economy by 45% (from a previous target of 35%)
- 5 By 2070, India will achieve the target of net zero

WHAT IS NET ZERO?

Net zero refers to a balance where emissions of greenhouse gases are offset by the absorption of an equivalent amount from the atmosphere. Experts see net zero targets as a critical measure to successfully tackle climate change and its devastating consequences

PLEDGES BY TOP THREE EMITTERS

-  **CHINA:** Beijing announced no new pledges on Monday. It previously pledged net zero by 2060.
-  **UNITED STATES:** The US touted domestic legislation to spend \$555bn to boost renewable power and electric vehicles. It has pledged net zero by 2050.
-  **INDIA:** The country's economy will become carbon neutral by the year 2070

சர்வதேசச் செய்திகள்

சீனாவில் யாஹூ சேவைகள் நிறுத்தம்

- ❖ Yahoo நிறுவனமானது சீனாவின் பிரதான நிலப்பகுதிகளில் தனது சேவையை நிறுத்தி விட்டதாக அறிவித்துள்ளது.
- ❖ அந்த நாட்டில் அதிகரித்து வரும் சவாலான வணிகம் மற்றும் சட்டச் சூழலே இதற்குக்

காரணம் ஆகும்.

- ❖ இத்துடன் சீனச் சந்தையில் யாஹூ நிறுவனமானது தனது 22 ஆண்டுகாலச் சேவைகளை முடித்துக் கொண்டது.
- ❖ முன்னதாக, அமெரிக்கத் தொழில்நுட்ப தளமான LinkedIn நிறுவனமும் சீனாவில் தனது உள்ளூர்மயமாக்கப்பட்ட சமூக ஊடக வலையமைப்பை மூடுவதாக அறிவித்தது.

QS உலகப் பல்கலைக்கழகத் தரவரிசை 2022

- ❖ QS அமைப்பானது (Quacquarelli Symonds) 2022 ஆம் ஆண்டிற்கான QS உலகப் பல்கலைக் கழகத் தரவரிசையை வெளியிட்டுள்ளது.
- ❖ இந்தத் தரவரிசையில் சிங்கப்பூரின் தேசியப் பல்கலைக்கழகம் (NUS) தொடர்ந்து 4வது ஆண்டாக முதலிடத்தைப் பிடித்துள்ளது.
- ❖ இதைத் தொடர்ந்து சீனாவின் பீக்கிங் பல்கலைக் கழகம் 2வது இடத்திலும், சிங்கப்பூரில் உள்ள நான்யாங் தொழில்நுட்பப் பல்கலைக் கழகம் மற்றும் ஹாங்காங்கில் உள்ள ஹாங்காங் பல்கலைக் கழகம் ஆகியவை 3வது இடத்திலும் உள்ளன.
- ❖ மும்பையில் உள்ள இந்திய தொழில்நுட்பக் கல்விக் கழகம் (பிராந்திய ரீதியாக 42வது இடத்தில்) மற்றும் டெல்லியின் இந்திய தொழில்நுட்பக் கல்விக் கழகம் (பிராந்திய ரீதியாக 45வது இடத்தில்) ஆகியவை முதல் 50 இடங்களில் உள்ள இரண்டு இந்தியக் கல்வி நிறுவனங்களாகும்.
- ❖ கடந்த ஆண்டு 50வது இடத்தில் இருந்த சென்னையின் இந்திய தொழில்நுட்பக் கல்விக் கழகமானது 4 இடங்கள் பின் தள்ளி தற்போது 54வது இடத்தில் உள்ளது.
- ❖ 126 பல்கலைக் கழகங்களுடன் இந்தத் தரவரிசையில் இடம் பெற்ற சீனாவைத் தொடர்ந்து 118 இந்தியப் பல்கலைக்கழகங்களுடன் இந்தியா இடம் பெற்றுள்ளது.



இந்தியா-பிரான்ஸ் இடையிலான உத்திசார் பேச்சுவார்த்தை

- ❖ இந்தியா மற்றும் பிரான்சு ஆகிய நாடுகள், அதிபர் இம்மானுவேல் மேக்ரான் அவர்களின் ராஜதந்திர ஆலோசகரான இம்மானுவேல் போன் மற்றும் இந்திய தேசியப் பாதுகாப்பு ஆலோசகரான அஜித் தோவல் ஆகியோர் வாயிலாக தங்களது இரண்டாவது உத்திசார் பேச்சுவார்த்தையை பாரீஸ் நகரில் நடத்தின.
- ❖ இந்தப் பேச்சுவார்த்தையில் ஆப்கானிஸ்தான், இந்தோ-பசிபிக் மற்றும் கடல்சார் பாதுகாப்பைப் பலப்படுத்துவது குறித்து விவாதிக்கப்பட்டது.




மாநிலச் செய்திகள்

மாடியில் அமைந்த வாகன நிறுத்தத்துடன் கூடிய திரையரங்கம்

- ❖ மகாராஷ்டிராவின் மும்பையில் உள்ள ரிலையன்ஸ் இண்டஸ்ட்ரீஸ் நிறுவனத்தின் ஜியோ வேர்ல்ட் டிரைவ் என்ற வணிக வளாகத்தில் இந்தியாவின் முதலாவது திறந்த வெளியிலான மாடியில் அமைந்த வாகன நிறுத்தத்துடன் கூடிய திரையரங்கம் திறக்கப்பட்டது.
- ❖ இந்த திரையரங்கமானது மல்டிபிளக்ஸ் கட்டமைப்பு நிறுவனமான பிவிஆர் லிமிடெட் என்ற நிறுவனம் மூலம் இயக்கப்பட்டு நிர்வகிக்கப்படும்.
- ❖ இந்த திரையரங்கில் திரையிடப்பட்ட முதல் படம் அக்ஷய் குமார் நடித்த சூரியவன்ஷி ஆகும்.

பிரபலமானவர்கள், விருதுகள், மற்றும் நிகழ்வுகள்

சுதா மூர்த்தியின் புதிய புத்தகம்



- ❖ இன்ஃபோசிஸ் அறக்கட்டளையின் தலைவரும், புகழ்பெற்ற எழுத்தாளருமான சுதா

முர்த்தி தனது புதியப் புத்தகத்தை வெளியிட்டுள்ளார்.

- ❖ இது "The Sage with Two Horns: Unusual Tales from Mythology" என்று தலைப்பிடப்பட்டுள்ளது.
- ❖ இது "Unusual Tales from Mythology" தொடரின் 5வது மற்றும் கடைசிப் புத்தகமாகும்.
- ❖ இந்தத் தொடரில் அரசர்கள் மற்றும் அரசிகள், தெய்வங்கள் மற்றும் பெண் தெய்வங்கள், முனிவர்கள் மற்றும் ஞானம் பெற்ற அசாதாரண ஆண்கள் மற்றும் பெண்கள் ஆகியோரின் கதைகள் இடம் பெற்றுள்ளன.

டென்சிங் நார்கே தேசிய சாகச விருது 2020



- ❖ லெப்டினன்ட் கர்னல் சர்வேஷ் தட்வால் மற்றும் கர்னல் அமித் பிஷ்த் ஆகிய இரண்டு இந்திய ராணுவ அதிகாரிகளுக்கு மதிப்புமிக்க டென்சிங் நார்கே தேசிய சாகச விருதானது (2020) வழங்கப்பட்டுள்ளது.
- ❖ இந்த விருதானது இந்தியாவின் மிக உயரிய சாகச விளையாட்டு விருது ஆகும்.
- ❖ இது இளைஞர் விவகாரங்கள் மற்றும் விளையாட்டு அமைச்சகத்தால் ஆண்டுதோறும் வழங்கப் படுகிறது.
- ❖ தனது நிலம் சார்ந்த நடவடிக்கைகளுக்காக இந்திய ராணுவ அதிகாரி கர்னல் அமித் பிஷ்த் இந்த விருதைப் பெற்றுள்ளார்.
- ❖ வான்குடை சாகசத்தில் சாதனை படைத்ததற்காக வேண்டி இந்திய ராணுவ அதிகாரி லெப்டினன்ட் கர்னல் சர்வேஷ் தட்வால் இந்த விருதைப் பெற்றுள்ளார்.

முக்கிய தினங்கள்

பள்ளிகளில் இணைய மிரட்டல் உள்ளிட்ட மிரட்டல்கள் மற்றும் வன்முறைகளுக்கு எதிரான சர்வதேச தினம் - 04 நவம்பர்

- ❖ இந்த சர்வதேச தினமானது ஒவ்வொரு ஆண்டும் நவம்பர் மாதத்தின் முதல் வியாழன்

அன்று யுனெஸ்கோ நிறுவனத்தினால் அனுசரிக்கப்படுகிறது.

- ❖ இந்த ஆண்டில் இத்தினமானது நவம்பர் 4 ஆம் தேதி அன்று வருகிறது.
- ❖ இந்த ஆண்டிற்கான இத்தினத்தின் கருத்துரு "குழந்தைகள் மற்றும் இளைஞர்களை குறி வைக்கும் இணைய மிரட்டல் மற்றும் இணைய வன்முறையின் பிற வடிவங்களை சமாளித்தல்" என்பதாகும்.
- ❖ பள்ளிகளில் வன்முறை மற்றும் இணைய மிரட்டல் ஆகியவை குழந்தைகள் மற்றும் இளம் பருவத்தினரின் கல்வி, ஆரோக்கியம் மற்றும் நல்வாழ்வுக்கான உரிமைகளை மீறுவதாகும் என்பதை இந்த தினம் அங்கீகரிக்கிறது.



உலக ரோமானிய மொழி தினம் – 05 நவம்பர்



- ❖ யுனெஸ்கோ அமைப்பானது 2015 ஆம் ஆண்டில் உலக ரோமானிய மொழி தினத்தை அறிவித்தது.
- ❖ இது ரோமானிய மொழி மற்றும் கலாச்சாரத்தைப் பாதுகாப்பதற்கும், ரோமானிய மக்களின் நல்வாழ்வை மேம்படுத்துவதற்குமான தினம் ஆகும்.
- ❖ அனைத்துச் சமூகங்களும் பகிர்ந்து கொள்ள ஏதுவாக உள்ள பலத்தின் ஆதாரமாக விளங்கும் அனைத்து மொழிகளின் பன்முகத் தன்மையின் முக்கியத்துவத்தை

அங்கீகரிப்பதற்காகவும் வேண்டி இத்தினம் அனுசரிக்கப்படுகிறது.


தேசியப் புற்றுநோய் விழிப்புணர்வு தினம் - 07 நவம்பர்



- ❖ புற்றுநோய், அதன் அறிகுறிகள் மற்றும் அதற்கான சிகிச்சை குறித்த ஒரு விழிப்புணர்வை பரப்புவதற்காக வேண்டி இந்தியாவில் ஆண்டுதோறும் இத்தினமானது அனுசரிக்கப்படுகிறது.
- ❖ உலகளவிலான உயிரிழப்புகளுக்கு புற்றுநோய் இரண்டாவது முக்கிய காரணியாக உள்ளது என உலக சுகாதார அமைப்பு (WHO) கூறியுள்ளது.
- ❖ 2018 ஆம் ஆண்டில், உலகளவில் சுமார் 18 மில்லியன் வழக்குகள் பதிவாகியுள்ள வேளையில் அவற்றில் இந்தியாவில் மட்டும் 1.5 மில்லியன் வழக்குகள் பதிவாகி உள்ளன.
- ❖ 2018 ஆம் ஆண்டில், இந்தியாவில் சுமார் 0.8 மில்லியன் மக்கள் மற்றும் உலகளவில் 9.5 மில்லியன் மக்கள் என்ற அளவில் புற்றுநோயால் இறந்தவர்களின் எண்ணிக்கைகள் பதிவாகின.
- ❖ 2014 ஆம் ஆண்டு நவம்பர் 07 அன்று, முன்னாள் மத்திய சுகாதாரம் மற்றும் குடும்ப நலத் துறை அமைச்சர் டாக்டர் ஹர்ஷ் வர்தன் நவம்பர் மாதத்தின் ஏழாவது நாள் தேசியப் புற்றுநோய் விழிப்புணர்வு தினமாக கொண்டாடப்படும் என்று அறிவித்தார்.

சிசுப் பாதுகாப்புத் தினம் - 07 நவம்பர்

- ❖ குழந்தைகளின் பாதுகாப்பு குறித்த விழிப்புணர்வை பரப்புவதையும், குழந்தைகளை சரியான முறையில் கவனித்து அவர்களின் உயிரைப் பாதுகாப்பது குறித்த ஒரு விழிப்புணர்வை ஏற்படுத்துவதையும் நோக்கமாகக் கொண்டு இத்தினமானது அனுசரிக்கப்படுகிறது.
- ❖ இந்த ஆண்டிற்கான சிசுப் பாதுகாப்புத் தினத்தின் கருத்துரு, "குழந்தைகளைப் பாதுகாத்தல், ஊக்குவித்தல் மற்றும் மேம்படுத்துதல்" என்பதாகும்.



சர்வதேச கதிரியக்க தினம் - 08 நவம்பர்

INTERNATIONAL DAY OF RADIOLOGY

.....
NOVEMBER 08

- ❖ கதிரியக்கவியல் என்பது பாதுகாப்பான நோயாளிக்கான ஒரு பராமரிப்பில் எந்த அளவிற்குப் பங்களிக்கிறது என்பதைப் பற்றிய ஒரு விழிப்புணர்வை மேம்படுத்தவும், கதிரியக்க வல்லுநர்கள் மற்றும் கதிரியக்க கருவி இயக்குநர்கள் சுகாதாரத் துறையில் வகிக்கும் முக்கிய பங்கினைப் பற்றிய பொதுப் புரிதலை மேம்படுத்தவும் இந்த தினமானது அனுசரிக்கப் படுகிறது.
- ❖ இந்தத் தினமானது 1895 ஆம் ஆண்டில் வில்ஹெல்ம் ரோன்ட்ஜென் என்பவரால் X-கதிர்கள் கண்டுபிடிக்கப் பட்டதன் ஆண்டு நிறைவையும் குறிக்கிறது.
- ❖ உலக கதிரியக்க தினம் ஆனது முதன்முதலில் 2012 ஆம் ஆண்டில் அனுசரிக்கப்பட்டது.

